

License Information

Translation Questions (unfoldingWord) (Nepali) is based on: unfoldingWord® Translation Questions, [unfoldingWord](#), 2022, which is licensed under a [CC BY-SA 4.0 license](#).

This PDF version is provided under the same license.

Translation Questions (unfoldingWord)

मत्ती १:१

येशू ख्रीष्टको वंशावलीमा उनीहरूको महत्त्वलाई दर्शाउँदै पहिलो स्थानमा सूचीबद्ध गरिएको दुई पुरुषहरू को-को हुन् ?

सूचीमा भएका पहिलो दुई पुरुषहरू दाऊद र अब्राहम हुन्।

मत्ती १:१६

वंशावलीको अन्त्यमा नाम गरिएको श्रीमती को हुन्, र किन उनी सूचीबद्ध भएकी हुन् ?

मरियम, योसेफकी पत्नी, सूचीबद्ध छिन् किनभने उहाँबाट येशूको जन्म भएको थियो।

मत्ती १:१८

मरियमलाई योसेफसँग सहवास हुनुअघि के भएको थियो ?

मरियमको योसेफसँग सहवास हुनु अघि पवित्र आत्माबाट गर्भवती भएकी थिइन्।

मत्ती १:१९

योसेफ कस्तो व्यक्ति थिए ?

योसेफ एक धार्मिक व्यक्ति थिए।

मत्ती १:१९ (#२)

योसेफले मरियम गर्भवती भएको थाहा पाएपछि के गर्ने निर्णय गरे ?

योसेफले मरियमसँगको मगनी गोप्य रूपमा रद्द गर्ने निर्णय गरे।

मत्ती १:२०

योसेफलाई यस्तो के भयो जसको कारण उनले मरियमसँगको मगनीलाई जारी राख्ने निर्णय गर्यो ?

बालक पवित्र आत्माद्वारा गर्भधारण भएको कारण एउटा स्वर्गदूतले योसेफलाई सपनामा मरियमलाई आफ्नो पत्नीको रूपमा स्वीकार गर्न भने ।

मत्ती १:२१

योसेफलाई बालकको नाउँ येशू राख्न किन भनिएको थियो ?

योसेफलाई बालकको नाम येशू राख्न भनिएको थियो, किनभने उहाँले आफ्ना मानिसहरूलाई उनीहरूको पापबाट उद्धार गर्नेछन्।

मत्ती १:२३

पुरानो नियमको भविष्यवाणीमा के उल्लेख गरिएको छ जुन यी घटनाहरूमा पूरा भयो ?

पुरानो नियमको भविष्यवाणी अनुसार, एक कन्याले छोरा जन्माउने छिन् र उनीहरूले उनको नाम इममानुएल राख्नेछन्, जसको अर्थ "परमेश्वर हामीसँग" हुन्छ।

मत्ती १:२५

मरियमले येशूलाई जन्म नदिएसम्म योसेफले के नगर्नको निम्ति सचेत थिए ?

येशूलाई जन्म नदिएसम्म योसेफ मरियम संग शारीरिक सम्बन्ध नराख्ने कुरामा सचेत थिए।

मत्ती २:१

येशू कहाँ जन्मनुभएको थियो ?

येशू यहूदियाको बेथलेहेममा जन्मनुभएको थियो।

मत्ती २:२

पूर्वका ज्ञानी मानिसहरूले येशूलाई के उपाधि दिए ?

पूर्वका ज्ञानी मानिसहरूले येशूलाई "यहूदीहरूको राजा" को उपाधि दिए।

मत्ती २:२ (#२)

पूर्वका ज्ञानी मानिसहरूले यहूदीहरूको राजा जन्मिएको कुरा कसरी थाहा पाए?

पूर्वका ज्ञानी मानिसहरूले पूर्वमा यहूदीहरूको राजा हुने व्यक्तिको तारा देखेका थिए।

मत्ती २:३

राजा हेरोदले पूर्वका ज्ञानी मानिसहरूबाट आएको समाचारमा कसरी प्रतिक्रिया जनाए?

राजा हेरोदले पूर्वका ज्ञानी मानिसहरूबाट समाचार सुनेपछि, उनी चिन्तित भए।

मत्ती २:५-६

प्रधान पुजारीहरू र शास्त्रीहरूले ख्रीष्ट कहाँ जन्मिनेछन् भनेर कसरी थाहा पाए?

उनीहरूलाई भविष्यवाणी थाहा थियो, जसमा ख्रीष्टको जन्म बेथलेहेममा हुनेछ भनी भनेका थिए।

मत्ती २:९

पूर्वका ज्ञानी मानिसहरूले येशू भएको स्थान ठ्याक्कै पत्ता कसरी लगाए?

पूर्वको तारा येशू भएको ठाउँमा नपुगुन्जेल तिनीहरूको अघि-अघि गयो र त्यही अडियो।

मत्ती २:११

पूर्वका ज्ञानी मानिसहरूले उहाँलाई भेट्न आउँदा येशू कति वर्षका थिए?

पूर्वका ज्ञानी मानिसहरू उनलाई भेट्न आउँदा येशू सानो बालक हुनुहुन्थ्यो।

मत्ती २:११ (#२)

पूर्वका ज्ञानी मानिसहरूले येशूलाई के उपहारहरू दिए?

पूर्वका ज्ञानी मानिसहरूले येशूलाई सुन, धूप र मिर्रका उपहारहरू दिए।

मत्ती २:१२

पूर्वका ज्ञानी मानिसहरू कुन बाटोबाट घर फर्किए, र उनीहरू किन त्यस बाटो गए?

पूर्वका ज्ञानी मानिसहरू अर्को बाटोबाट घर फर्किए, किनभने परमेश्वरले सपनामा तिनीहरूलाई हेरोदकहाँ नफर्कन चेतावनी दिनुभएको थियो।

मत्ती २:१३

यूसुफले सपनामा के निर्देशन प्राप्त गरे?

यूसुफलाई सपनामा येशू र मरियमलाई लिएर मिश्रदेशमा भाग्न निर्देशन दिइयो, किनभने हेरोदले येशूलाई मार्ने प्रयास गर्दै थियो।

मत्ती २:१५

येशू मिश्रदेशबाट फर्किएपछि कुन भविष्यवाणी पूरा भयो?

जब येशू मिश्रदेशबाट फर्किए तब "मैले मेरो छोरा मिश्रदेशबाट बोलाएको छु," भन्ने भविष्यवाणी पूरा भयो।

मत्ती २:१६

पूर्वका ज्ञानी मानिसहरू फिर्ता नआएपछि हेरोदले के गरे?

हेरोदले बेथलेहेम क्षेत्रका दुई वर्ष वा सोभन्दा कम उमेरका सबै बालबालिकाहरूलाई मारे।

मत्ती २:१९-२०

हेरोदको मृत्युपछि यूसुफले सपनामा के निर्देशन पाए?

यूसुफलाई सपनामा इस्राएलको भूमिमा फर्कन निर्देशन दिइयो।

मत्ती २:२२-२३

यूसुफले मरियम र येशूसँग कहाँ बसोबास गरे?

यूसुफ, मरियम, र येशू गालीलको नासरतमा बस्न थाले।

मत्ती २:२३

यूसुफ नयाँ स्थानमा सरेपछि कुन भविष्यवाणी पूरा भयो?

ख्रीष्टलाई नासरी भनेर चिनिने भविष्यवाणी पूरा भयो।

मत्ती ३:२

यहूदियाको मरूभूमिमा बप्तिस्मा दिने युहन्नाले के सन्देश प्रचार गरे?

"पश्चात्ताप गर, किनभने स्वर्गको राज्य नजिकै छ।" भनि युहन्नाले प्रचार गरे

मत्ती ३:३

बप्तिस्मा दिने युहन्नाले के दिन आउनेछन् भनी यशैयाको भविष्यवाणीले भनेको थियो ?

बप्तिस्मा दिने युहन्नाले मानिसहरूलाई प्रभुको मार्ग तयार गर्न चेतावनी दिनेछन् भनी यशैयाको भविष्यवाणीले भनेको थियो।

मत्ती ३:६

जब यहून्नाले मानिसहरूलाई बप्तिस्मा दिए, उनीहरूले के गरे?

उनीहरूलाई बप्तिस्मा दिँदै गर्दा, मानिसहरूले आफ्ना पापहरू स्वीकार गरे।

मत्ती ३:८

बप्तिस्मा दिने यहून्नाले फरीसीहरू र सदूकीहरूलाई के गर्न आग्रह गरे?

बप्तिस्मा दिने यहून्नाले फरीसीहरू र सदूकीहरूलाई पश्चात्तापको योग्य फल फलाउन आग्रह गरे।

मत्ती ३:९

बप्तिस्मा दिने यहून्नाले फरीसीहरू र सदूकीहरूलाई आफूभित्र के नसोच्न चेतावनी दिए?

यहून्नाले फरीसीहरू र सदूकीहरूलाई अब्राहामनै हाम्रा पिता हुनुहुन्छ भन्ने कुरा आपसामा विचार नगर भनी चेतावनी दिए।

मत्ती ३:१०

यहून्नाको अनुसार, असल फल नफलाउने सबै रूखहरूलाई के गरिने छन् ?

यहून्नाको अनुसार असल फल नफलाउने सबै रूखहरूलाई काटेर ढालिनेछ अनि आगोमा फालिनेछ।

मत्ती ३:११

यहून्नाको पछि आउने व्यक्तिले कसरी बप्तिस्मा दिनेछन्?

यहून्नाको पछि आउने व्यक्तिले पवित्र आत्मा र आगोले बप्तिस्मा दिनुहुनेछ।

मत्ती ३:१५

येशूले यहून्नालाई यस्तो के भन्नुभयो जसको कारण यहून्नाले येशूलाई बप्तिस्मा दिन राजी भए ?

सम्पूर्ण धार्मिकता पूरा गर्नका लागि युहानले येशूलाई बप्तिस्मा दिनु उचित छ भनि येशूले भन्नुभयो।

मत्ती ३:१६

येशूले पानीबाट माथि निस्कनु हुदा के देख्नु भयो ?

जब येशू पानीबाट माथि आउनुभयो, परमेश्वरको आत्मालाई परेवा जस्तै ओर्लिरहेको र उहाँमाथि विश्राम गरिरहेको देख्नुभयो।

मत्ती ३:१७

येशूले बप्तिस्मा लिनु भए पछि स्वर्गबाट आएको वाणिले के भन्यो?

स्वर्गबाट आएको वाणिले यसो भन्यो, "यिनी मेरो प्यारो पुत्र हुन् र म यिनीसँग अत्यन्त प्रसन्न छु।"

मत्ती ४:१

दुष्टात्माद्वारा परीक्षा गर्नको निम्ति येशूलाई मरुभूमिमा कसले लगेर गयो?

पवित्र आत्माले येशूलाई दुष्टात्माद्वारा परीक्षा लिन मरुभूमिमा लग्नुभयो।

मत्ती ४:२

येशूले उजाड-स्थानमा कति समय सम्म उपवास बस्नु भयो?

येशूले उजाड-स्थानमा चालीस दिन र चालीस रातसम्म उपवास बस्नु भयो।

मत्ती ४:३

शैतानले येशूलाई गरेको पहिलो परीक्षा के थियो?

शैतानले येशूलाई ढुंगाहरूलाई रोटीमा परिवर्तन गर्नुहोस भनी परीक्षा गरे।

मत्ती ४:४

पहिलो परीक्षाको जवाफमा येशूले के भनेका थिए?

येशूले जवाफ दिनुभयो, “लेखिएको छ, ‘मानिस रोटीले मात्र होइन, तर परमेश्वरको मुखबाट निस्केको हरेक वचनले जीवित रहँदछ’।”

मत्ती ४:५-६

शैतानले येशूलाई गरेको दोस्रो परीक्षा के थियो?

शैतानले येशूलाई मन्दिरबाट तल हामफाल्नुहोस् भनि परीक्षा गरे।

मत्ती ४:७

दोस्रो परीक्षामा येशूको उत्तर के थियो?

येशूले भन्नुभयो “लेखिएको छ, ‘तैले परमप्रभु आफ्ना परमेश्वरको परीक्षा नगर्न’।”

मत्ती ४:८-९

शैतानले येशूलाई गरेको तेस्रो परीक्षा के थियो?

शैतानले संसारका सबै राज्यहरूको सट्टामा येशूलाई उसको आराधना गर्न भनी परीक्षा गरे।

मत्ती ४:१०

तेस्रो परीक्षाको जवाफमा येशूले के भन्नुभयो?

येशूले जवाफ दिनु भयो “तैले परमप्रभु आफ्ना परमेश्वरलाई दण्डवत् गर्नु र उहाँको मात्र सेवा गर्नु”

मत्ती ४:१५-१६

येशू गालीलको कफरनहूममा सर्ने घटनाले कुन भविष्यवाणी पूरा भयो?

गालीलका मानिसहरूले ठूलो प्रकाश देखेछन् भन्ने यशैयाको भविष्यवाणी पूरा भयो।

मत्ती ४:१७

त्यसपछि येशूले के सन्देश प्रचार गर्न थाल्नुभयो?

“पश्चात्ताप गर, किनभने स्वर्गको राज्य नजिक आइपुगेको छ” भनि येशूले प्रचार गर्नुभयो।

मत्ती ४:१८

पत्रुस र अन्द्रियासले आफ्नो जीविकोपार्जन कसरी गर्थे?

पत्रुस र अन्द्रियास माछा मार्ने व्यक्ति थिए।

मत्ती ४:१९

येशूले पत्रुस र अन्द्रियासलाई के बनाउछु भन्नुभएको थियो?

येशूले भन्नुभयो कि उहाले पत्रुस र अन्द्रियासलाई मानिसहरूका मछुवा बनाउनेछु।

मत्ती ४:२१

याकूब र यूहन्नाले आफ्नो जीविकोपार्जन कसरी गर्थे?

याकूब र यूहन्ना मछुवा थिए।

मत्ती ४:२३

यस समयमा, येशू कहाँ गएर शिक्षा दिनुभयो?

येशूले गालीलका सभाघरहरूमा शिक्षा दिनुभयो।

मत्ती ४:२४

कस्ता प्रकारका मानिसहरूलाई येशू कहाँ ल्याइयो, र येशूले उनीहरूसँग के गरे?

सबै बिरामी र दुष्ट आत्माले ग्रस्त व्यक्तिहरूलाई येशू कहाँ ल्याइयो, र येशूले तिनीहरूलाई निको पार्नुभयो।

मत्ती ४:२५

यस समयमा कति जना मानिसहरूले येशूलाई पछ्याइरहेका थिए?

यस समयमा ठूलो भीडले येशूलाई पछ्याइरहेका थिए।

मत्ती ५:३

आत्मामा गरिबहरू किन धन्यका छन्?

आत्मामा गरिबहरू धन्य छन्, किनभने उनीहरूको लागि स्वर्गको राज्य छ।

मत्ती ५:४

शोक गर्नेहरू किन धन्यका छन्?

जो शोक गर्छन्, तिनीहरू धन्य छन्, किनभने तिनीहरूलाई सान्त्वना दिइनेछ।

मत्ती ५:५

नम्रहरू किन धन्यका हुन्?

नम्रहरू धन्य हुन्, किनभने उनीहरूले पृथ्वीको उत्तराधिकार प्राप्त गर्नेछन्।

मत्ती ५:६

धार्मिकताको निम्ति भोकाउने र तिर्खाउनेहरू किन धन्य हुन्?

जो धार्मिकताको निम्ति भोकाउने र तिर्खाउँछ, तिनीहरू धन्य हुन् किनभने तिनीहरू तृप्त हुनेछन्।

मत्ती ५:११-१२

येशूको खातिर निन्दा र सतावटमा परेकाहरू किन धन्यका हुन्?

येशूको नाममा निन्दा र सताइएका मानिसहरू धन्य हुन्, किनभने स्वर्गमा उनीहरूको ठूलो इनाम छ।

मत्ती ५:१५-१६

विश्वासीहरूले कसरी आफ्नो ज्योति मानिसहरूका अघि चम्काउँछन्?

विश्वासीहरूले राम्रो काम गरेर आफ्नो ज्योति मानिसहरूका अघि चम्काउँछन्।

मत्ती ५:१७

येशू पुरानो करारको व्यवस्था र अगमवक्ताहरूको भविष्यवाणीलाई के गर्न आए?

येशू पुरानो करारको व्यवस्था र अगमवक्ताहरूको भविष्यवाणी पूरा गर्न आए।

मत्ती ५:१९

स्वर्गको राज्यमा कसलाई महान् मानिनेछ?

जो परमेश्वरका आज्ञाहरू पालन गर्छन् र अरूलाई पनि सिकाउँछन्, तिनीहरू स्वर्गको राज्यमा महान् कहलिनेछन्।

मत्ती ५:२१-२२

येशूले केवल हत्या गर्नेहरू मात्र न्यायको खतरामा पर्छ भनी सिकाउनु भएन तर अरु के गर्ने व्यक्तिहरू पनि न्यायको खतरामा पर्छ भनी सिकाउनु भयो?

येशूले सिकाउनुभयो कि केवल हत्या गर्नेहरू मात्र होइनन्, तर आफ्ना दाजुभाइसँग रिसाउनेहरू पनि न्यायको खतरामा पर्छन्।

मत्ती ५:२३-२४

यदि हाम्रो भाइको हृदयमा हाम्रो विरुद्धमा केही छ, **येशूले** हामीलाई के गर्न सिकाउनुभयो?

यदि हाम्रो भाइसँग हाम्रो विरुद्ध केही छ भने, हामीले गएर मेलमिलाप गर्नुपर्छ भनि येशूले सिकाउनुभयो।

मत्ती ५:२५

अदालत पुग्नुअघि हामीले **हाम्रा आरोप लगाउने व्यक्तिसँग के गर्नुपर्छ** भनी येशूले के सिकाउनुभयो ?

हामीले अदालतमा पुग्नुअघि हाम्रो अभियोगकर्तासँग सहमति गर्न प्रयास गर्नुपर्छ भनि येशूले सिकाउनुभयो।

मत्ती ५:२७-२८

येशूले व्यभिचार गर्नु मात्र गलत होइन, तर के गर्नु पनि गलत हो भनेर सिकाउनुभयो?

येशूले व्यभिचार गर्नु मात्र गलत होइन, तर महिलालाई कामवासनाको इच्छाले हेर्नु पनि गलत हो भनेर सिकाउनुभयो।

मत्ती ५:२९-३०

येशूले पाप गर्न प्रेरित गर्ने कुनै पनि कुरालाई के गर्नुपर्छ भनी भन्नुभएको थियो?

हामीले पाप गर्न प्रेरित गर्ने कुनै पनि कुरा हटाउनुपर्छ भनी येशूले भन्नुभयो।

मत्ती ५:३२

येशूले कुन कारणले मात्र सम्बन्धविच्छेदलाई अनुमति दिनुभयो?

येशूले केवल यौन अनैतिकताको कारणले मात्र सम्बन्ध विच्छेदको अनुमति दिनुभयो।

मत्ती ५:३२ (#२)

यदि श्रीमानले श्रीमतीलाई गलत रूपमा सम्बन्धविच्छेद गर्छन् र उनले पुनः विवाह गर्छिन् भने, श्रीमानले श्रीमतीलाई के बन्ध बाध्य पार्छन्?

यदि श्रीमानले आफ्नी श्रीमतीलाई गलत रूपमा सम्बन्धविच्छेद गर्छन् र उनले पुनः विवाह गर्छिन् भने उनी व्यभिचारिणी ठहरिन्छिन्।

मत्ती ५:३७

विभिन्न सांसारिक चीजहरूमा शपथ खाने सट्टा, येशूले हाम्रो बोली कस्तो हुनुपर्छ भन्नुहुन्छ?

विभिन्न सांसारिक चीजहरूमा शपथ खाने सट्टा हाम्रो बोली 'हो' भने 'हो,' 'होइन' भने 'होइन' मात्र हुनुपर्छ भनि येशू भन्छन्।

मत्ती ५:३८-३९

येशूले हाम्रो प्रति दुष्ट हुने व्यक्तिसँग कस्तो व्यवहार गर्नुपर्छ भनेर सिकाउनुभयो?

हामीलाई हाम्रो विरुद्ध दुष्ट हुने व्यक्तिलाई प्रतिरोध गर्नु हुँदैन भनी येशूले सिकाउनुभयो।

मत्ती ५:४३-४४

येशूले हामीलाई हाम्रा शत्रुहरू र जसले हामीलाई सताउँछन्, तिनीहरूसँग कसरी व्यवहार गर्नुपर्छ भनेर सिकाउनुभयो?

हामीले आफ्ना शत्रुहरूलाई माया गर्नुपर्छ र आफूलाई सताउनेहरूको लागि प्रार्थना गर्नुपर्छ भनि येशूले सिकाउनुभयो।

मत्ती ५:४६-४७

हामीले केवल हामीलाई माया गर्नेहरूलाई मात्र होइन तर हाम्रा शत्रुहरूलाई पनि माया गर्नुपर्छ भनी येशूले किन भने ?

यदि हामीले केवल ती व्यक्तिहरूलाई माया गर्छौं जसले हामीलाई माया गर्छन् भने, हामीले कुनै पुरस्कार प्राप्त गर्दैनौं, किनभने यसरी त हामीले केवल गैर-यहूदीहरूले गर्ने काम मात्रै गरिरहेका हुन्छौं भनि येशूले भन्नुभयो।

मत्ती ६:२

धर्मका कार्यहरू देखाउनका लागि गर्ने मानिसहरूको पुरस्कार के हुन्छ?

जो मानिसहरूले अरुले देखून् भनेर आफ्नो धार्मिक कार्यहरू गर्छन्, तिनीहरूले मानिसहरूको प्रशंसा नै आफ्नो पुरस्कारको रूपमा प्राप्त गर्छन्।

मत्ती ६:३-४

पिताबाट पुरस्कृत हुनको निम्ति हामीले धार्मिक कार्यहरू कसरी गर्नु पर्छ ?

हामीले हाम्रो धार्मिक कार्यहरू गुप्तमा गर्नुपर्छ।

मत्ती ६:५

मानिसहरूले देखून् भनी खडा भएर प्रार्थना गर्न ढोंगीहरूले के पुरस्कार प्राप्त गर्ने छन् ?

मानिसहरूले देखून् भनी खडा भएर प्रार्थना गर्न ढोंगीहरूले मानिसहरूबाट नै आफ्नो पुरस्कार पाउँछन्।

मत्ती ६:६

जसले गुप्तमा प्रार्थना गर्छन्, तिनीहरूले कसबाट पुरस्कार पाउँछन्?

जसले गुप्तमा रूपमा प्रार्थना गर्छन्, उनीहरूले पिताबाट पुरस्कार प्राप्त गर्छन्।

मत्ती ६:७-८

हामीले अनावश्यक दोहोर्थाइँ प्रार्थना गर्नु हुन्न भनी येशूले किन भन्नु भयो ?

हामीले अनावश्यक नदोहोर्थाइँ प्रार्थना गर्नुपर्छ, किनभने हामीहरूले उहाँसँग माग्नभन्दा अधिबाटै हामीहरूलाई कुन-कुन कुराको खाँचो छ, सो हाम्रा पिता जान्नुहुन्छ।

मत्ती ६:१०

हामीले पिताको इच्छा पूरा होस् भनेर कहाँ प्रार्थना गर्नुपर्छ?

हामीले पितालाई उहाँको इच्छा स्वर्गमा जस्तो छ, त्यस्तै यस पृथ्वीमा पूरा होस् भनी प्रार्थना गर्नुपर्छ।

मत्ती ६:१५

यदि हामीले अरूको अपराध क्षमा गरेनौ भने, पिताले के गर्नुहुन्छ?

यदि हामीले अरूको अपराध क्षमा गरेनौ भने पिताले हाम्रो अपराध क्षमा गर्नुहुनेछैन।

मत्ती ६:१६-१८

हामीले पिताबाट इनाम प्राप्त गर्नका लागि कसरी उपवास बस्नु पर्छ ?

जब हामी उपवास बस्छौ तब गुप्तमा बस्नु पर्छ अनि पिताले हामीलाई इनाम दिनुहुनेछ।

मत्ती ६:१९-२०

हामीले धन सम्पत्ति कहाँ थुपारनु पर्छ, र किन?

हामीले स्वर्गमा धन-सम्पत्ति थुपारनु पर्छ, किनकी त्यहाँ कीराले वा खियाले नष्ट पाउँदैन, र चोरले पनि चोर्दैन।

मत्ती ६:२१

हाम्रो धन जहाँ छ, त्यहाँ के पनि हुन्छ ?

जहाँ हाम्रो धन हुन्छ, त्यहीँ हाम्रो मन पनि हुन्छ।

मत्ती ६:२४

हामीले कुन दुई मालिकहरू बीच छनोट गर्नु पर्छ?

हामीले परमेश्वरलाई की धनलाई हाम्रो मालिकहरूका रूपमा छनोट गर्नुपर्छ।

मत्ती ६:२५-२६

हामीले खाना, पेय पदार्थ, र लुगा बारे किन चिन्ता गर्नुपर्दैन?

हामीले खाना, पिउने कुरा, र लुगा बारे चिन्ता गर्नु पर्दैन किनभने पिताले चराहरूको पनि हेरचाह गर्नुहुन्छ, र हामी तिनीहरूभन्दा धेरै मूल्यवान छौं।

मत्ती ६:२७

येशूले हामीलाई हामीले फिक्री गरेर के गर्न सक्दैनौं भनि सम्झाउनुहुन्छ ?

हामीले फिक्री गरेर हाम्रो आयुमा एक घड़ी पनि थप्न सक्दैनौं भनि येशूले येशूले हामीलाई सम्झाउनुहुन्छ

मत्ती ६:३३

हामीले पहिले के खोज्नुपर्छ, जसले गर्दा हाम्रो सबै सांसारिक आवश्यकताहरू पूरा हुनेछ?

हामीले पहिले परमेश्वरको राज्य र उहाँका धार्मिकताको खोजी गर्नु पर्छ त्यसपछि हाम्रा सबै सांसारिक आवश्यकताहरू पूरा गरिनेछन्।

मत्ती ७:३-५

स्पष्ट रूपमा देखी हाम्रो भाईलाई सहायता गर्न अघि हामीले के गर्नुपर्छ?

पहिले हामीले आफूलाई न्याय गर्नुपर्छ र आफ्नो आँखाबाट मूढा हटाउनुपर्छ, त्यसपछि मात्र हामीले आफ्ना भाईलाई सहायता गर्न सक्छौं।

मत्ती ७:६

यदि तपाईंले जे पवित्र छ त्यो कुकुरहरूलाई दिनुभयो भने के हुन सक्छ?

यदि तपाईंले जे पवित्र छ त्यो कुकुरहरूलाई दिनुभयो भने, उनीहरूले त्यसलाई कुल्चिन सक्छन् र त्यसपछि फर्केर तपाईंलाई टोक्न सक्छन्।

मत्ती ७:८

हामीले पिताबाट केही कुरा प्राप्त गर्न के गर्नु पर्छ?

हामीले पिताबाट केही कुरा प्राप्त गर्नको लागि माग्न, खोज्न र ढकढक्याउनुपर्छ।

मत्ती ७:११

पिता संग माग्नेहरूलाई उहाँले के दिनुहुन्छ?

पिता संग माग्नेहरूलाई उहाँले असल कुरा दिनुहुन्छ।

मत्ती ७:१२

व्यवस्था र भविष्यवक्ताहरूले हामीलाई अरूसँग कसरी व्यवहार गर्नुपर्छ भनेर के सिकाउँछन्?

मानिसहरूले हामीलाई जस्तो गरेको चाहन्छौं, हामीले तिनीहरूसँग त्यस्तै गर्नुपर्छ भनी व्यवस्था र भविष्यवक्ताहरूले हामीलाई सिकाउँछन्।

मत्ती ७:१३

विशाल मार्गले कहाँ पुऱ्याउँछ?

विशाल मार्ग विनाशतर्फ पुऱ्याउँछ।

मत्ती ७:१४

साँघुरो बाटोले कहाँ पुऱ्याउँछ?

साँघुरो बाटोले जीवनतर्फ पुऱ्याउँछ।

मत्ती ७:१५-१६

हामी झूटा अगमवक्ताहरूलाई कसरी चिन्न सक्छौं?

हामी झूटा भविष्यवक्ताहरूलाई उनीहरूको जीवनका फलबाट चित्र सकछौं।

येशूले निको भएको कुष्ठरोगीलाई तिनीहरूको साक्षीको लागि पुजारीकहाँ जान भन्नुभयो।

मत्ती ७:२१

स्वर्गको राज्यमा कसले प्रवेश पाउनेछ?

पिताको इच्छा पूरा गर्नेहरूले स्वर्गको राज्यमा प्रवेश पाउनेछन्।

मत्ती ८:७

जब कप्तानले आफ्नो पक्षाघात भएको नोकरको बारेमा येशूलाई बताए, उहाँले के गर्नुहुनेछ भन्नुभयो?

येशूले भन्नुभयो कि उहाँ कप्तानको घरमा जानुहुनेछ र नोकरलाई निको पार्नुहुनेछ।

मत्ती ७:२२-२३

येशूले भविष्यवाणी गरेका, दुष्टात्मा निकालेका, र येशूको नाममा चमत्कार गरेका धेरैलाई के भन्नुहुनेछ?

येशूले तिनीहरूलाई भन्नुहुनेछ, "मैले तिमीहरूलाई कहिल्यै चिनेको थिएन! तिमीहरू दुष्ट काम गर्नेहरू मबाट टाढा जाऊ!"

मत्ती ७:२४

यीशुको दुई घरको दृष्टान्तमा बुद्धिमान मानिस को हो?

जसले येशूका शब्दहरू सुन्छ र तिनीहरूलाई पालन गर्छ, ऊ बुद्धिमान व्यक्तिसँग तुलना गर्न सकिन्छ।

मत्ती ७:२६

येशूको दुई घरको दृष्टान्तमा मूर्ख व्यक्ति को हो?

जसले येशूका शब्दहरू सुन्छ तर तिनीहरूलाई पालन गर्दैन, ऊ मूर्ख मानिस जस्तै हुन्छ।

मत्ती ७:२९

शास्त्रीहरूले सिकाउने तरिकाको तुलनामा येशूले मानिसहरूलाई कसरी सिकाउनुभयो?

येशूले मानिसहरूलाई अधिकारसहित सिकाउनुभयो, शास्त्रीहरूले जस्तो सिकाएनन्।

मत्ती ८:४

येशूले किन निको भएको कुष्ठरोगीलाई पुजारीकहाँ गएर मोशाले आज्ञा गरेको भेटी चढाउनुपर्छ भन्नुभयो?